

مولانا محمد احمد حافظ

بین المذاہب مفاہمت..... کس بنیاد پر؟

صدر پاکستان جزل پرویز مشرف امریکہ کے ہنگامہ خیز دورے سے واپس آچکے ہیں۔ دورہ امریکہ کے دوران انہوں نے جزل اسمبلی کے علاوہ متعدد کانفرنسوں سے خطاب کیا۔ قیام امریکہ کے دوران امریکن جیوش کا گریس سے خطاب خاصے کی چیز تھی۔ ذرائع ابلاغ اس خطاب کو تاریخی و قومی قرار دیتے ہوئے امکانی طور پر دورس نتائج کی توقع کر رہے ہیں۔ باور کیا جا رہا ہے کہ جزل پرویز مشرف نے جزل اسمبلی کے اجلاس، بین المذاہب کانفرنس برائے امن اور امریکن جیوش کا گریس کے علاوہ دیگر درجن بھر سے زائد کانفرنسوں سے جو خطابات کیے ہیں، ان کی وجہ سے جزل پرویز کے بارے میں مسلم امہ کے عالمی لیڈر ہونے کا تاثرا بھرا ہے۔

جزل پرویز نے ”بین المذاہب کانفرنس برائے امن“ سے خطاب کرتے ہوئے کہا:

”مذاہب کے درمیان مفاہمت اہم سیاسی ضرورت ہے۔ بد فتنتی سے مذاہب جنمیں امن، رواداری اور مفاہمت کا منع ہونا چاہیے تھا، وہ آج ایک دوسرے کے خلاف بر سر پکار ہیں۔ مختلف مذاہب اور ثقافتوں کے درمیان، بہتر مفاہمت کو فروع دیا جائے تاکہ غلط فہمیوں کو دور کیا جاسکے۔ مختلف ثقافتوں اور مذاہب کو فروع دینے کے لیے تعلیمی نصاب میں اصلاحات متعارف کرائی جائیں اور دیگر مذاہب کی حقیقی روح کو سمجھنے کے لیے مکالمہ ہونا چاہیے۔“

امریکن جیوش کا گریس سے خطاب کے دوران صدر صاحب نے اسلام، عیسائیت اور یہودیت کو توحیدی مذاہب

قرار دیتے ہوئے کہا:

”تینوں بڑے مذاہب یہودیت، عیسائیت اور اسلام مشترکہ ورشہ رکھتے ہیں، ان سب کا جھکاؤ آفاتی اقدار کی طرف ہے۔ اس کے باوجود کہ تینوں مذاہب کو امید، بربادی اور امن کا ذریعہ ہونا چاہیے تھا۔ ایک دوسرے کے خلاف نہ راز مادکھائی دیتے ہیں۔ یہ کیوں اور کیسے ہوا؟ کیا یہ ممکن ہے کہ مستقبل کو ایک یہی صورت دی جائے جو انسانیت یعنی ہم سب کے مفاد میں ہو؟“

صدر پرویز نے اپنے خطاب کے دوران مسلمانوں اور یہودیوں کے تاریخی تعلقات (؟) کا حوالہ دیا، عالمی جنگوں میں یہودیوں پر ہونے والے مظالم کا ذکر کیا، فلسطین و کشمیر کے علاوہ عراقی الیے کو بھی اپنے خطاب میں جلدی، یروثلم

کے حوالے سے ایک مکمل حل پیش کیا، آخر میں پاکستان کی جانب سے اسرائیل کے لیے نیک جذبات کا اظہار کیا اور کہا:

”پاکستان کا اسرائیل کے ساتھ براہ راست کوئی تنازعہ یا تصادم نہیں ہے اور ہم اسرائیل کے لیے کوئی خطرہ نہیں ہیں۔“

قبل ازیں امریکن جیوش کا گریس کے چیئرمین جیک روزن نے استقبالیہ خطبے میں کہا:

”مسلمان، عیسائی اور یہودی ایک ہی روایت اور بنیادی اقدار کے ایک ہی مجموعے کی تین شخصیں ہیں..... یہودیوں کو اسلام کے خلاف پروپیگنڈے کی اجازت نہیں دی جاسکتی لیکن عالم اسلام کو بھی چاہیے کہ وہ یہ نظریہ ترک کر دے کہ یہودی مسلمانوں کے خلاف سازش کر رہے ہیں..... اس بات کو یقینی بنایا جائے کہ پاکستان کے تعلیمی نظام اور میڈیا میں زیادہ رواداری کا مظاہرہ کیا جائے گا۔“

امریکن جیوش کا گنگریں دنیا بھر کے یہودیوں کے مفادات کے لیے کیے جانے والے اقدامات اور کارروائیوں کی منصوبہ بندی کرتی ہے اور امریکہ میں حکومتی سطح پر ایک باشرکا گنگریں ہے۔ اس کے ارکان امریکی منصوبہ سازوں کی سرگرمیوں میں مکمل طور پر شرک نظر آتے ہیں۔ اس پس منظر کے ساتھ جزل پرویز کا جیوش کا گنگریں کے ارکان کے سامنے خطاب کرنا غیر معمولی نوعیت رکھتا ہے۔ باور کیا جا رہا ہے کہ جزل پرویز مشرف کا حالیہ دورہ امریکہ خصوصاً جیوش کا گنگریں سے خطاب وطن عزیز کی داخلی پالیسیوں اور مشترق و سلطی میں بعض بنیادی تبدیلوں کا پیش نیمہ ثابت ہو گا..... گذشتہ کچھ عرصہ سے روشن خیالی، اعتدال پسندی، رواداری اور برداشت جیسے موضوعات پر منعقد ہونے والے سیمیناروں، کانفرنسوں اور میں المذاہب مکالمہ کی تحریک کا گھر ائمہ کے ساتھ جائزہ لیا جائے تو پاک اسرائیل تعلقات اور امریکن جیوش کا گنگریں سے خطاب کا باہمی ربط سمجھ میں آتا ہے۔ جزل پرویز کے مذکورہ خطاب کے مندرجات کو اگر درست تسلیم کر لیا جائے اور موجودہ تینوں بڑے مذاہب کو ایک ہی روایت و اقدار سے متعلق مان لیا جائے تو قرآنی تعلیمات اور نبوی تعلیمات کی عمارت منہدم ہوتی نظر آتی ہے۔ قرآن مجید میں غیر مسلموں خصوصاً یہود و نصاریٰ کے ساتھ تعلقات کی نوعیت کو نہایت واضح اور کھول کر بیان کر دیا گیا ہے۔ ہم دیکھتے ہیں کہ قرآنی پیرائے میں جزل پرویز اور جیک زون کے بیان کردہ خیالات کی قطعاً گنجائش موجود نہیں۔ عیسائیت اور یہودیت بلاشبہ آسمانی مذاہب تھے مگر نبی ﷺ کی بعثت کے بعد وہ اس شرف سے محروم ہو چکے ہیں۔ اب ان کی حیثیت منسوخ شدہ مذاہب کے علاوہ کچھ نہیں۔ ان مذاہب کے پاس آسمانی ہدایت موجود ہے نہ شریعت اور نہ ہی اخلاقی تعلیمات۔ جو کچھ ہے وہ کفر و شرک، بُرل ازم اور سیکولر ازم کی خرافات کا مجموعہ ہے۔ چنانچہ ان مذاہب کو اسلام کے برابر تصور کرنا یا اسلام کو ان مذاہب کی صفت میں لاکھڑا کرنا نہایت قابل تشویش بات ہے۔ جزل پرویز اور جیک روزن کے خیالات کی ہم آہنگ سے مترشح ہوتا ہے کہ جس طرح اسلام ”لخت“ ہے، اسی طرح یہودیت و عیسائیت بھی لخت ہیں۔ موجودہ عیسائیت و یہودیت کو حق مانتیاں کے حق کو تسلیم کرنا تحریک و حدت ادیان کے سلسلے کی ہی ایک کڑی ہے، جو ظاہر ہے قرآنی نصوص سے متصادم نظریہ ہے۔ یہی وجہ ہے کہ ان مذاہب کے ساتھ مکالمہ (Dialogue) درست نہیں۔ ہاں! ان مذاہب کے پیروکاروں کو دعوتِ اسلام ضروری جاسکتی ہے کہ ”تعالوٰالی کلمة سواه بیننا و بینکم ان لانعبد الا الله الخ“

اسرائیل کے حوالے سے جو موقف اختیار کیا گیا، وہ امت مسلمہ کے ننانوے فیصلہ اجماع سے متصادم ہے۔ اسے پاکستانی عوام کی حمایت حاصل ہے نہ عالم اسلام کی۔ عالم اسلام کے ہر فرد کا دل ارض فلسطین میں بننے والے مسلمان بھائیوں

کے ساتھ بے پناہ اور بے لوث قبی تعلق رکھتا ہے۔ اسرائیل بلاشبہ ایک ناجائز اور بدی کی محور ریاست ہے جو اپنے قیام سے لے کر آج تک مسلمانوں کے لیے کسی قیامت سے کم نہیں رہی۔ فلسطینی بھائیوں پر ظلم و تشدد اور تعذیب و عقوبات کے بدر تین حرے اسرائیل نے ہی آزمائے ہیں۔ اس کے جرامِ محض فلسطینیں کی حدود تک محدود نہیں بلکہ اس سے باہر بھی موساد جیسی بدنام زمانہ اسرائیلی خفیہ ایجنٹسی نے اپنے بے پناہ جرامِ ثبت کیے ہیں۔ امریکی یہودی بھی بائیں طوران جرام میں شریک ہیں کہ انہوں نے اسرائیل کو ہر طرح کی مالی، عسکری اور اخلاقی سپورٹ فراہم کی ہے۔ ہمیں افسوس ہے کہ جزل پرویز یونسیا میں تعاون کرنے والے یہودی تاجر جارج سورس کا ذکر کرتے ہوئے عراق پر امریکی قبضے کے بعد اسرائیلی خفیہ ایجنٹوں کی ٹارگٹ کلنگ کو فراموش کر گئے؛ جس کے نتیجے میں اب تک وہاں کے ہزاروں سائنس دان، ڈاکٹر، پروفیسر اور اہل علم کے علاوہ علماء و مشائخ شہید ہو چکے ہیں۔

اس وقت مسلمانوں کے علاوہ کوئی قوم یا اہل مذہب ایسے نہیں جنہیں تشدد، نفرت اور ظلم کا سامنا ہو۔ گوانتانا موبے، ابو غریب، بگرام ایئر بیس اور قندھار کے عقوبات خانوں میں مسلمان ہی مظلوم سہہ رہے ہیں۔ برما، فلپائن اور تھائی لینڈ میں بھی مسلمان ہی ریاستی دہشت گردی کا شکار ہیں۔ ان تمام مظالم کا منطقی نتیجہ ہے کہ عالم اسلام میں اپنے تحفظ کے سلسلے میں شدید اضطراب پایا جاتا ہے اور فکری بیداری کی اسلامی تحریکات منظم صورت اختیار کر رہی ہیں۔ عیسائیت اور یہودیت جو بلاشبہ دہشت گردی کے جرام میں ایک دوسرے کے ساتھ شریک ہیں تو تحریکاتِ اسلامیہ کے آئینے میں اپنا مستقبل مخدوش نظر آ رہا ہے۔ یہی وجہ ہے کہ یہودی میڈیا مفاہمت، رواداری اور برداشت جیسے موضوعات کو سامنے لا رہا ہے تاکہ مغالطہ آمیز گفتگو کے ذریعے سادہ لوگوں کو مطمئن کر کے اپنے ظالمانہ اور غاصبانہ اقدامات کو جواز اور تحفظ فراہم کیا جاسکے۔ یہاں لمحہ بھر کتے ہوئے اس بات پر بھی غور کرتے چلیں کہ ایک طرف امریکن جیوش کا گنگریں کے چیزیں پاکستان کے لیے خیر سکالی کے جذبات رکھتے ہیں، دوسری طرف وہ پاکستان کے اندر وطنی معاملات میں مداخلت کرتے ہوئے نصاب تعلیم میں تبدیلی اور اسے ”نفرت انگیز“ جذبات سے پاک کرنے کا مشورہ دیتے ہیں اور وہ میڈیا سے بھی رواداری کی توقع رکھتے ہیں..... آخر کیوں؟

جزل پرویز کے خطاب کے دوران یہودیوں کے تمثالتے ہوئے چہرے اور بار بار کلپنگ کا مظاہرہ کس بات کی چغلی کھاتے ہیں؟ حالانکہ بظاہر جزل صاحب نے بعض باتیں بہت سیدھی سیدھی کہی ہیں؟ سیدنا عمر رضی اللہ عنہ نے یہودیوں کی کون سی ۵۰۰ سالہ جلاوطنی ختم کی تھی؟ یہ جلاوطنی کب ہوئی؟ کس نے جلاوطن کیا؟ یہ ظلم کو مشترکہ شہر قرار دیئے جانے میں کس کا فائدہ ہے؟ کیا یہودی مسجد اقصیٰ کے حق تولیت میں مسلمانوں کے شریک ہو سکتے ہیں؟ عیسائیت اور یہودیت کیونکر توحیدی مذاہب ہیں؟ کیا یہودیوں اور عیسائیوں کے ساتھ مفاہمت، دوستی اور ولاء کا نظریہ قرآنی نصوص سے مطابقت رکھتا ہے؟ یہ چند سوالات ہیں جو سرکاری سرپرستی میں پروان چڑھنے والی دانشوری کے ذمے ہیں۔